

全上古三代秦漢三國六朝文

全後魏文卷九

烏程嚴可均校輯

宣武帝二

克三關勞元英詔 正始元年八月

知賊城已下復克三關展威闢境聲略宣振公私稱泰良目欣然將軍淵規內斷忠謀外舉受律揚旌克申廟算雖方叔之制蠻荆召虎之歸淮浦匹茲蔑如也新州初附宜廣經略想善加檢督必令周固有所委付然後凱旋耳 魏書南安王植附傳
下梁將蔡靈恩等詔 正始元年九月甲子

中山王英所執蕭衍冠軍將軍監司州事蔡靈恩等隨才擢敘 魏書紀

會平江南此等便可放歸也 魏書南安王植附傳

報鄭道昭詔

具卿崇儒敦學之意良不可言新令尋班施行無遠可謂職思其

憂無曠官矣

魏書鄭義附傳

建國學詔

正始元年十一月

古之哲王創業垂統安民立化莫不崇建膠序開訓國冑昭宣三禮崇明四術使道陽羣邦風流萬宇自皇基徙構光宅中區軍國務殷未遑經建靖言思之有慙古烈可敕有司依漢魏舊章營繕

國學

魏書宣武紀

增減律令詔

正始元年十二月己卯

議獄定律有國攸愼輕重損益世或不同先朝垂心典憲刊革令軌但時屬征役未之詳究施于時用猶致疑舛尚書門下可于中書外省論律令諸有疑事斟酌新舊更加思理增減上下必令周備隨有所立則引申聞庶于循變協睦永作通制

魏書刑罰志

報夏侯道遷詔

正始元年閏十二月癸卯

得表聞之將軍前議機運已投誠款而中逢猜間致有播越復翻
然風返建茲殊效忠貫古烈義勳遐邇漢鄭既開勢窮庸蜀混同
之略方自斯始擒凶掃惡何仗如之想餘黨悉平西南清邊經算
淹朔當有勛勞所請軍宜別敕一二

魏書夏侯
道遷傳

聽司馬悅赴關詔

正始初

司馬悅首謀義陽征略有捷且達京既久屢請入朝可遂此志聽
其赴關

魏書司馬
楚之附傳

詔田益宗

正始初

懸瓠要藩密邇崧嶺南疆之重所寄不輕而羣小猖狂忽構孽逆
殺害鎮主規成反叛此而可忍孰不可容卽遣尙書邢縡總精騎
五萬星馳電驅征南將軍中山王英統馬步七萬絡繹繼發量此
蟻寇唯當逃奔知將軍志翦豺狼呂清邊境節義慷慨良在可嘉
非蹇蹇之至何日能爾深哉誠款方相委託故遣中書舍人趙文

相具宣朕懷往還之規口別指授便可善盡筭略隨宜追掩勿令

此豎得有竄逸遲近清滲更有別旨

魏書田益宗傳

答劉芳請遷易郊壇詔

所上乃有明據但先朝置立已久且可從舊

魏書劉芳傳

詔邢巒

正始二年二月

繼至彼須有板官呂懷初附高下品第可依征義陽都督之格也

魏書邢巒傳

審議貢舉詔

正始二年四月

任賢明治自普通規宣風贊務實惟多士而中正所銓但存門第吏部彝倫仍不才舉遂使英德罕昇司務多滯不精厥選將何攷陟八座可審議往代貢士之方擢賢之體必令才學竝申資望兼

致

魏書宣武紀

銓授勳臣子孫詔

正始二年六月

先朝勲臣、或身罹譴黜、子孫沈滯、或宦途失次、有替舊流、因而鼎
采、何旨獎勸、言念前績、情有親疏、宗及庶族、祖曾功績可紀、而無
朝官、有官而才堪優引者、隨才銓授、魏書宣武紀

分遣大使省方詔

正始二年七月

朕纂馭寶厯、于今七載、德澤未敷、鑒不燭遠人之冤瘼、所在猶茲
而糾察之獄未陽于下、賢愚靡分、皁白均貫、非所旨革、民耳目使
善惡勵心、今分遣大使省方巡檢、隨其愆負、與風響相符者、卽加
糾黜、日明雷霆之威、日申旄軒之舉、因日觀風辨俗、采訪功過、褒
賞賢者、糾罰淫慝、理窮恤獎、日稱朕心、魏書宣武紀

報邢巒詔

正始二年

若賊敢闖關、觀機剪撲、如其無也、則安民保境、日悅邊心、子蜀之
舉、更聽後敕、方將席卷岷蜀、電埽西南、何得辭日戀親、中途告退、
宜勸令圖務、申高略、魏書邢巒傳

因夏侯道遷未拜封下詔 正始二年

道遷至止既淹未恭州封可敕吏部速令召拜 魏書夏侯道遷傳

求言詔 正始三年二月

昔虞戒面從昌言屢進周任諫輔王闕必箴朕仰鑽鴻基伏膺寶
麻思康庶績一日萬幾是日側望忠言虛求謏直而良策弗進規
畫無聞豈所謂廟諧元首匡救不逮者乎可詔王公已下其有嘉
謀深圖直言忠諫利國便民矯時厲俗者咸令指事陳奏無或依
違 魏書宣武紀

詔問元英克敵事機 正始三年四月

賊勢滋甚圍逼肥梁邊將後規目至于此故有所舉必期勝捷而
出軍淹滯肥梁已陷聞之惋憊實乖本圖今眾軍雲集十有五萬
進取之方其算安在克殄之期復當遠近竟日幾日可至賊所必
勝之規何者爲先故遣步兵校尉領中書舍人王雲指取機要 魏書

田安王
傅附傳

議甄琰請弛鹽禁詔 正始三年四月

民利在斯、深如所陳、付八座議、可否自聞、魏書甄琰傳

司鹽之稅、乃自古通典、然興制利民、亦代或不同、苟可自富、氓益
化、唯理所在、甄琰之表、實所謂助政毗治者也、可從其前計、使公
私並宜、川澤無擁、尙書嚴爲禁、豪彊之制也、魏書甄琰傳

棺埋暴骨詔 正始三年五月

掩骼埋胔、古之令典、順辰脩令、朝之恆式、今時澤未降、春稼已旱、
或有孤老、餓疾、無人贍救、因已致死、暴露溝塹者、洛陽部尉、依法

棺埋、魏書甄琰傳

諡源懷詔 正始三年六月

府寺所執、並不克允、愛民好與、曰惠、可諡惠公、魏書源懷附傳、太常寺議諡靖公同

徙府議諡
穆公詔云

破陰陵勞元英詔 正始三年九月

知大摧鯨寇威振南海江浦無塵三楚卷旌聲被荒陬同軌斯始

公私慶慰良副朕懷便當乘威藉響長驅吳會翦拉遺燼截彼東

南也 魏書南安王植附傳

命邢巒渡淮詔 正始三年九月

淮陽宿豫雖已清復梁城之賊猶敢聚結事宜乘勝并勢摧殄可

率二萬之眾渡淮與征南掎角目圖進取之計 魏書邢巒傳

詔有司敕蠕蠕使人勿六跋 正始三年十月案宣武紀戊申蠕蠕國遣使朝貢上文九月癸酉己丑

丁酉知戊申在十月

蠕蠕遠祖社嶮是大魏叛臣往者包容暫時通使今蠕蠕衰微有

損時日大魏之德方隆周漢跨據中原捐清八表正呂江南未平

權寬北掠通和之事未容相許若脩藩禮款誠昭著者當不孤爾

也 魏書蠕蠕傳他汗可汗伏圖遣使紇奚勿六跋朝獻請求通和世宗不報其使詔有司敕勿六跋

遣邢繼進軍詔 正始三年

濟淮掎角事如前敕何容猶爾盤桓方有此請可速進軍經略之

宜聽征南至要

魏書邢
特傳

閻鍾離與元英詔 正始三年十一月

師行已久士馬疲瘠賊城險固卒難攻屠冬春之交稍非勝便十萬之眾日費無資方圖後舉不待今事且可密裝徐嚴爲振旅之意整疆完土開示威略左右蠻楚素應逃亡或竄山湖或難制掠若凶渠黠黨有須翦除者便可撲掃日清疆界如其疆牧憑阻未易致力者亦不煩肆兵凱旋遲近不復委曲

魏書南夷
王楨附傳

報賞隴右誠義詔 正始三年十一月

往歲隴右扇逆合境不民其中猶有卒能自守無豫釁亂疾風知

勁良在可嘉尚書可甄量報賞目表誠義

魏書宣
武紀

又詔邢繼 正始四年正月

安東旌請罷軍、遲回未往、阻異成規、殊乖至望、士馬既殷、無容停

積、宜務神速、東西齊契、乘勝掃殄、魏書邢日赴機會、魏書邢

合劉芳與主樂務詔 正始四年春

王者功成治定制、禮作樂、日宣風化、日通明神、理萬品、贊陰陽、光

功德、治之大本、所宜詳之、可令太常卿劉芳亦與主之、魏書樂志

孫崇表請高肇監就樂務世宗知肇非才詔云云

圖鍾離未克、又與元英詔 正始四年春

大軍野次、已成勞久、攻守之方、理可豫見、比頻得啟、制勝不過暮

春、及省後表、復期孟夏之末、彼土蒸濫、無宜久淹、勢雖必取、乃將

軍之深計、兵久力殆、亦朝廷之所憂、故遣主書曹道往觀軍勢、使

還主具聞、魏書南安王植附傳

原蕭寶貨詔 正始四年四月

寶貨困難投誠、宜加矜貸、可恕死免官、削爵還第、魏書蕭寶貨傳

其攻鍾離淮水汎濫寶貨與英帝引退士卒死沒者十區
五有司奏寶貨守東橋不固軍敗由之處曰極法宜武詔

立學詔

正始四年六月

高祖德裕兩儀明竝日月播文教曰懷遠人調禮學曰旌僞造往
縣中區光宅天邑總霜露之所均一姬卜于洛溪戎緒兼興未遑
儒教朕纂承鴻緒君臨寶厯思模聖規述遵先志今天清地寧方
隅無事可敕有司準訪前式置國子立太學樹小學于四門魏書宣武紀

進高陽王雍等官位詔

正始四年九月

朕秉厯承天履年將紀徙正宮極歲浹歸餘台懿茂親祇勤已久
列司英彥庸績未酬非所謂有功見知賞日時及其目司空高陽
王雍爲太尉尙書令廣陽王嘉爲司空百官悉進位一級魏書宣武紀
定五校等官員數詔

正始四年九月

五校昔統營位次于列卿奉車都尉禁侍美官顯加通貴世移時

變遂爲冗職既典名猶昔宜有定員并殿中二司馬亦須有常數
今五校可各二十人奉車都尉二十人騎都尉六十人殿中司馬
二百人員外司馬三百人

魏書官氏志

合劉芳等詳察公孫崇新厯詔

正始四年冬

測度晷象攷步宜審可令太常卿芳率太學四門博士等依所啟
者悉集詳察

魏書律厯志上公孫崇表上景明厯世宗詔

聽元和龔爵河南王詔

和初曰讓鑒而鑒還讓其子交讓之道于是乎著其子早終可聽

和龔

魏書河南王曜附傳

改元亮名字詔

仕明風神運吐常自目比荀文若可名或曰取定體相倫之美

魏書

太武子臨淮王誦附傳或字文若本名亮字化明時

侍中穆紹與或同署選紹父講啟求改名詔云云

報卿道元請立魯陽學詔

魯陽本已蠻人不立大學今可聽之北史鄭道元傳

脩聽訟觀詔永平元年六月

慎獄重刑著于往詔朕御茲寶祚明器未遠斷決煩疑實有攸愧

可依洛陽舊圖脩聽訟觀農隙起功及冬令就當與王公卿士親

臨錄問魏書宣武紀

精檢枷杖詔永平元年七月

察獄已情審之五聽枷杖小大各宜定準然比廷尉司州河南洛

陽及諸獄官鞠訊之理未盡矜恕掠拷之苦每多切酷非所已厭

憲量衷慎刑重命者也推濫究枉良軫于懷可付尚書精檢枷杖

違制之由斷罪聞奏魏書宣武紀

僧犯付昭玄詔永平元年秋

緇素既殊法律亦異故道教彰于互顯禁勸各有所宜自今已後

眾僧犯殺人已上罪者仍依俗斷餘犯悉付昭玄北史僧制之

魏書釋老志先是立監福曹又改為

昭玄備有官屬百餘僧務世宗詔

北海王詳復舊營厝詔永平元年十月丁巳

故太傅北海王體自先皇特鍾友愛受遺訓輔冲昧攸託不圖暮

節晦德終缺哀榮使可追復王封刻日營厝少慰幽魂日旌陰威

魏書北海

王詳傳

詔尚書永平元年十二月

司馬悅暴罹橫酷身首異所國賊舊勳特可悼念主書董紹銜命

公行囚漂殊域事可矜愍尚書可量賊將齊苟兒等四人之中分

遣二人敷揚州為移日易悅首及紹迎接還本用慰亡存

魏書司馬楚之

荅高肇奏水都等官詔永平二年正月

使者道二可如所奏其下屬司惟須充事耳亦何勞多也參軍錄

事並更置一謁者加二令史依舊魏書官氏志尚書令高肇奏事

者并錄事命史亦
隨事史立宣武詔

造雜仗詔 永平二年二月

比軍役頻興、仗多毀敗、在庫戎器、現有無幾、安不忘危、古人所戒、
五兵之器、事須充積、經造既殷、非眾莫舉、今可量造四萬人雜仗、
武紀

放樊襄已南掠民詔 永平二年四月

聖人濟世、隨物汙隆、或正武權、理無恆在、先朝已雲駕甫遷、嵩基
始構、河洛民庶、徙舊未安、代來新宅、尙不能就、伊闕西南、羣蠻旗
聚、沔陽賊城、連邑作戍、蠢爾愚巴、心未純款、故暫抑造育之仁、權
緩肅姦之法、今京師天固、與昔不同、揚郢荆益、皆悉我有、保險諸
蠻、罔不歸附、商洛民情、誠倍往日、唯樊襄已南、仁乖道政、被拘隔
化、非民之咎、而無賴之徒、輕相劫掠、屠害良善、離人父兄、衍之爲
酷、實亦深矣、使可放彼掠民、示其大惠、捨此殘賊、未令之愆、并赦

緣邊州鎮自今已後不聽境外寇盜犯者罪同境內若州鎮主將

知容不糾坐之如律

魏書宣武紀

同執詔 永平二年六月

江海方同車書宜一諸州軌轍南北不等今可申敕四方使遠近

無二

魏書宣武紀

卻韓務獻七寶牀象牙席詔 永平二年十月庚午

晉武帝焚雉頭裘朕常嘉之今務所獻亦此之流也奇麗之物有

乖風素可付其家人

魏書韓秀附傳秀子務除鄂州刺史獻七寶牀象牙席宣武詔

五等選式詔 永平二年十二月

五等諸侯比無選式其同姓者出身公正六下侯從六上伯從六

下子正七上男正七下異族出身公從七上侯從七下伯正八上

子正八下男從八上清脩出身公從八下侯正九上伯正九下子

從九上男從九下可依此序之

魏書宣武紀

賜進士出身二品銜廣東等處提刑按察使司按察使兼管驛傳事務黃岡王毓藻校刊

全後魏文卷九終

全後魏文卷十

烏程嚴可均校輯

宣武帝 三

立醫館詔

朕乘乾御厯年周一紀而道謝擊壤教慙刑厝至于下民之勞
疾苦心常愍之此而不恤豈爲民父母之意也可敕太常于閑敞
之處別立一館使京畿內外疾病之徒咸令居處敕醫署分師
療治攷其能否而行賞罰雖齡數有期脩短分定然三疾不同或
賴針石庶秦扁之言理驗今日又經方浩博流傳處廣應病投藥
卒難窮究更令有司集諸醫工尋篇推簡務存精要取三十餘卷
目班九服郡縣備寫布下鄉邑使知救患之術耳

魏書宣
武紀

詔盧昶 永平四年四月

彭宋地接邊疆勢連淮海威禦之術功在不易胸山險塞寇之要

防水陸交湊、揚郁路衝、畜聚凶徒、虔劉邊鄙、青光齊究、每罹其患、卿妙算既敷、克城殄眾、展疆闢土、何善如之、庸勳之懋、朕用嘉止、故遣左右直長閻遵業、具宣往懷、此戍郁洲之本、存亡所繫、今既失守、有不存之心、彼見扼喉、將圖救援之計、今水雨盛行、宜須防守、卿可溪思擬捍之規、懷敵之略、使還具聞、魏書盧玄附傳盧昶為徐州刺史表言掩

宣試詔

報盧昶請兵詔 永平四年

克獲胸山、計本于昶、乘勝之規、終宜有寄、是日起兵之始、卽委處分、前機經略、一曰任之、今既請兵、理宜速遂、可遣冀定瀛相四州中品羽林虎賁四千人赴之、魏書盧玄附傳

東堂機蕭寶實詔 永平四年四月

蕭衍送死連兵、再離寒暑、卿忠規內挺、孝誠外亮、必欲鞭尸吳墓、戮衍江陰、故授卿曰總統之任、仗卿曰克捷之規、宜其勉歟、魏書蕭寶實傳

合刺史監括僧祇穀詔 永平四年夏

僧祇之粟本期濟施儉年出貨豐則收入山林僧尼隨日給施民有窘敝亦卽賑之但主司冒利規取贏息及其徵責不計水旱或償利過本或翻改券契侵蝕貧下莫知紀極細民嗟毒歲月滋深非所冒矜此窮乏宗尙慈拯之本意也自今已後不得傳委維那都尉可合刺史共加監括尙書檢諸有僧祇穀之處州別列其元數出入贏息賑給多少并貸償歲月見在未收上臺錄記若收利過本及翻改初券依律免之勿復徵責或有私債轉施償僧卽曰丐民不聽收檢後有出貨先盡貧窮徵債之科一舉舊格富有之家不聽輒貸脫仍冒濫依法治罪

魏書釋老志

原僧暹等詔

暹等特可原之餘如奏

魏書釋老志尙書令高肇奏言僧暹等違旨乖法疆令趙苻子等課輸詔云云

遣兵赴盧昶詔

永平四年

胸山之克寔由于卿開疆拓土實爲長策然經計未服非卿而誰而蟻徒送死規侵王略天亡小賊數在無遠故前者命卿親臨指授尋曰卿疾未瘳且待消息今既痊復宜遵前旨秉戈揮鉞殄寇爲懷已發虎旅五萬應機電赴指辰而至遂卿本請截彼東南亮委高算

魏書盧玄附傳

又詔盧昶

永平四年

取胸置戍竝是卿計始終成敗悉歸于卿卿曰兵少請益今已遂卿本意如聞東唐陸道甚狹一軌之外皆是大水彼必據之目斷軍路若已如此更設何策其軍奇兵變遽曰表聞又聞衍軍將帥每有流言云魏博淮揚猶豫乃是兩宜若實有此卿可量胸山薪水得支幾時脫事容往返馳驛速聞如薪水少急即可量計若理不可爾亦將軍截決

魏書盧玄附傳

曰李崇爲揚州刺史詔

永平四年

應敵制變，算非一途。救左擊右，疾雷均勢。今胸山蟻寇，久結未殄。賊衍狡詐，或生詭劫。宜遣銳兵，備其不意。崇可都督淮南諸軍事，坐敦威重，遙軍聲算。

魏書李崇傳崇出除征南將軍揚州刺史詔云云

通攷景明二年已來功過詔，永平四年十二月。

進善退惡，治之通規。三載攷察，政之明典。正始二年已來，于今未攷功過難齊，寧無昇降。從景明二年至永平四年通攷已間。

魏書宣武

許陳終德為祖母持重詔，永平四年十二月。

嫡孫為祖母，禮合有服。士人通行，何勞芳致疑請也。可如國子博

士孫景邑所議。

通典八十九魏書禮志四載此詔有脫誤

答安定王燮詔。

一勞永逸，便可聽移。

魏書安定王休附傳燮為華州刺史表移華州治馮翊詔云云

密遣中使詔于忠。

永平中

比股肱禰落心膂無寄方任雖重比此爲輕故輟茲外任委呂內務當勤夙無怠稱朕所寄也

魏書于栗碑附傳

詔田益宗

永平中

風聞卿息魯生在淮貪暴擾亂細民又橫殺梅伏生爲爾不已損卿誠效可令魯生與使赴闕當加任使如欲外祿便授中畿一郡

魏書田益宗傳益宗衰老諸子及孫競規賄貨部內咸言欲叛世宗詔之又見北史三十七

嚴敕立學成限詔

延昌元年四月丁卯

遷京嵩縣年將二紀虎闐闐唱演之音四門絕講誦之業博士端然虛祿歲祀貴遊之胃歎同子衿靖言念之有兼愧慨可嚴敕有

司國子學孟冬使成大學四門明年暮春令就

魏書宣武紀

遣醫就治肆州傷民詔

延昌元年四月癸未

肆州地震陷裂死傷甚多言念毀沒有酸懷抱亡者不可復追生

病之徒宜加療救可遣太醫折傷醫并給所須之藥就治之

魏書宣武

紀

詔免盧昶官 延昌元年四月

昶山之敗傷損實深推始究末罪鍾元帥雖經大宥輕重宜別昶

一人可已免官論坐自餘將統已下悉聽依赦復任 魏書盧玄附

世宗遣黃門甄瑛馳即鎮盧昶弟其敗狀詔云云 案此諸紀

傳未載年月據文云雖經大宥知在四月乙酉大赦改年之後

檢校艱敝詔 延昌元年六月

去歲水災今春炎旱百姓饑餓救命靡寄雖經蠶月不能養績今

秋輸將及郡縣期于責辦尙書可嚴勒諸州量民資產明加檢校

已救艱敝 魏書宣武紀

立皇太子恩賜詔 延昌元年十一月

朕運承天休統御宸宇太子體藉靈明肇建宮華明兩既孚三善

方洽宜澤均率壤榮汎庶胤其賜天下爲父後者爵一級孝子順

孫康夫節婦旌表門閭量給粟帛 魏書宣武紀

定攷格詔

延昌元年十二月

攷在上中者得汎已前有六年已上遷一階三年已上遷半階殘
年悉除攷在上下者得汎已前六年已上遷半階不滿者除其得
汎已後攷在上下者三年遷一階散官從盧昶所奏

魏書郭祚傳

又詔

獨著超倫及才備寡咎皆謂文武兼上下之極言耳自此已降猶
有八等隨才爲次合文已具其積負累殿及守平得濟皆含在其
中何容別疑也所云通攷者據總多年之言至于黜陟之體自依
舊來年斷何足復請其罰贖已決之殿固非免限遇赦免罪惟記
其殿者除之

魏書郭祚傳
北史四十三

水旱減降徒流已下詔

延昌二年八月

頃水旱互侵頻年饑饉百姓窘敝多陷罪辜煩刑之愧朕用懼矣
其殺人掠賣人羣彊盜首及雖非首而殺傷財主曾經再犯公斷

道路劫奪行人者依法行決自餘恕死徒流已下各準減降魏書宣武紀

聽高季賢赦後復仕詔延昌二年秋

死者既在赦前又員外非在正侍之限便可悉聽復仕魏書刑罰志

報李崇詔延昌二年

卿居藩累年威懷兼賜資儲豐溢足制勦寇然夏雨汎濫斯非人力何得曰此辭解今水涸路通公私復業便可繕甲積糧脩復城雉勞恤士庶務盡綏懷之略也魏書李崇傳崇曰洪水為災請罪解任世宗詔

地震寬刑詔延昌三年正月

肆州秀容郡敷城縣雁門郡原平縣竝自去年四月以來山鳴地震于今不已告譴彰咎朕甚懼焉祇畏兢兢若臨淵谷可恤瘼寬

刑曰答災譴魏書宣武紀

答江式詔延昌三年三月

可如所請并就太常翼兼教八書史也其有所須依請給之名目待書成重問

魏書江式傳式上表詔云云于是撰集字書號曰古其書竟

未能成

贈高貞詔

延昌三年四月

故太子洗馬高貞器業始茂方加榮級而秀穎未實奄彫夏采今

宅兆有期宜蒙追陟可特贈驍驤將軍營州刺史已旌威儀其墓

次所須悉仰本州營辦

高貞碑拓本

官臣直從詔

延昌三年

自今已後若非朕手敕勿令兒輒出宮臣在直者從至萬歲門

魏書

楊播附傳肅宗在懷抱之中至于出入左右

乳母而已不令宮寮聞知楊昱諫于是詔

清河王擇爲生母服詔

延昌三年

禮有從無服而有服何但從輕而重乎憚今自己厭故不得申其

過隙覆臣古無疑厭之論而有從輕之據曷爲不得申其本制也

可從尚書及景林等議

魏書禮志四

又詔

比決清河國臣爲君母服期，已禮事至重，故追而審之，今更無正據，不可背章生條。但君服既促，而臣服仍遠，禮緣人情，遇厭須變服，可還從前判，既葬除之。

魏書禮志四

費羊皮張回事詔

延昌三年通典作景明中

羊皮賣女葬母，孝誠可嘉，便可特原。張回雖買之于父，不應轉賣。

可刑五歲

魏書刑罰志又見通典一百六十七

宗室犯罪依常法詔

延昌三年通典作景明中

雲來縣遠，繁衍世滋，植籍宗氏而爲不善，量亦多矣。先朝既無不訊之格，而空相矯恃，已長違暴，諸在議請之外，可悉依常法。

魏書刑罰

志通典一百六十七

冊諡李謚詔

延昌四年

謚屢辭徵辟志守冲素儒隱之操淡可嘉美可遠仿惠康近準玄晏論曰貞靜處士并表其門閭曰旌高節遺謁者奉冊魏書處士李謚傳

呂田益宗爲濟州刺史詔延昌中

益宗先朝耆艾服勤邊境不可已地須其人遂合久屈可使持節

鎮東將軍濟州刺史常侍如故魏書益宗傳

報田益宗上表自理詔延昌中

既經大有不容方更爲獄魏書益宗傳

三潘妻從妃例詔

夫貴于朝妻容于室婦女無定升從其夫三潘既啟王封妃名亦宜同等妻者齊也理與已齊可從妃例魏書廣平王洛侯附傳

賞封勲詔

權宜徵口使人常體但光揚有稱宜賞一階魏書封

報崔楷詔

頻年水旱為患黎民阻饑靜言念之是不遑食鑒此事條漢協在慮但計畫功廣非朝夕可合宜付外量聞

魏書崔

詔崔鴻

聞卿撰定諸史甚有條貫便可隨成者送呈朕當于機事之暇覽之

魏書崔光附傳世宗聞崔鴻撰錄十六國春秋遣散騎常侍趙邕詔鴻

詔報甄琰

里正可進至勳品經途從九品六部尉正九品諸職中簡取何必

須武人也

魏書甄琰傳

監庫莫奚國交市詔

庫莫奚去太和二十一年以前與安營二州邊民參居交易往來並無疑貳至二十二年叛逆以來遂爾遠竄今欲款附猶在塞表每請入塞與民交易若抑而不許乖其歸向之心聽而不虞或有萬一之警不容依先任其交易事宜限節交市之日州遣上佐監

之魏書庫莫
奚國傳

賜奚康生棗柰果面敕

果者果如朕心、棗者早遂朕意、北史三十七

賜裴叔業璽書景明元年正月

前後使返有敕、想卿具一二、寶卷昏狂、日月滋甚、虐逼宰輔、暴加
威屬、淫刑既逞、朝無孑遺、國有瓦解之形、家無自安之計、卿兼茲
智勇、淡懼禍萌、赫然高舉、去彼危亂、朕興居在念、溪嘉乃勳、前卽
敕豫州緣邊諸鎮兵馬行往赴援、楊大眼奚康生鐵騎五千、星言
卽路、彭城王勰尙書令肅精卒十萬、絡繹繼發、將已長驅淮海、電
擊衡巫、卿其并心戮力、同斯大舉、殊勳茂績、職爾之由、崇名厚祿、
非卿孰賞、并有敕與州佐吏及彼土人士、其有微功片效、必加褒
異、魏書裴
叔業傳

賜夏侯道遷璽書正始元年閏十二月

得表具誠節之懷、卿忠義夙挺、期委自昔、中有書因、已致乖舛、知能乘機豹變、翻然改圖、獎率同心、萬里投順、遠舉漢中、爲開蜀之始、洪規茂略、深有嘉焉、今授卿持節散騎常侍平南將軍豫州刺史豐縣開國侯食邑一千戶并同義諸人、尋有別授、王師數道、絡繹電邁、遣使持節散騎常侍都督征梁漢諸軍事鎮西將軍尚書邢巒指授節度、卿其善建殊效、稱朕意焉、魏書夏侯道遷傳

賜邢巒璽書

正始三年九月

知大龕醜虜、威振賊庭、淮外霧披、徐方卷殫、王略遠恢、混一維始、公私慶泰、何快如之、賊衍此舉、實爲傾國、比者宿豫陷沒、淮陽嬰城、凶狡倂張、規抗王旅、將軍忠規協著、火烈霜摧、電動岱陰、風掃沂澤、遂合逋誅之寇、一朝殲夷、元鯨大斂、千里折首、殊勳茂摯、自古莫二、但揚區未安、餘燼宜盪、乘勝掎角、勢不可遺、便可率厲三軍、因時經略、申威東南、清彼江介、忘此仍勞、用圖永逸、進退規度、

委之高算

魏書邢繼傳

與彭城王勰書

太和二十三年十一月

恪奉辭暨今悲戀嗚咽歲月易遠便迫暮冬每思聞道奉承風教父既辭榮閑外無容頓違至德出蕃累朔荒馳實溪今遣王書劉道斌奉宣悲戀願父來望必當屈京展洩哀窮指不云遠

魏書彭城王勰傳

脩家人書與彭城王勰

恪言奉還告承猶執沖遜恪實闇寡政術多拙匡弼之寄仰屬親尊父德望兼重師訓所歸豈得近遺家國遠崇清尚也便望紆降時副傾注之心

魏書彭城王勰傳

賜進士出身二品銜廣東等處提刑按察使司按察使兼管驛傳事務黃岡王毓藻校刊

全後魏文卷十終

全後魏文卷十一

烏程嚴

孝明帝

帝諱詡宣武帝第二子延昌元年立爲皇太子四年正月卽位胡太后臨朝攝政改元五熙平神龜正光孝昌武泰在位十三年諡曰孝明皇帝廟號肅宗

依崔光請祫祭詔延昌四年三月甲子

太常援引古今竝有證據可依請魏書禮志二任城王澄奏太常卿崔亮上言秋七月應祫祭孝

明詔

行新政詔延昌四年九月

高祖革禮成治遺澤在民世宗纂承丕業聖德昭遠朕曰冲孺屬當寶圖洪基至重若履冰薄王公百辟羣牧庶官皆受遇先朝寵榮自昔宜各勉崇共康世道戮力竭誠匡輔不逮其有懷道正

園昧迹板築山棲谷飲舒卷從時者宜廣裘帛緝和鼎飪有能讜
言直諫濟世益時者在所已聞當待已不次之位孝子順孫義夫
節婦表其門閭已彰厥美高年孤獨不能自存者贍已粟帛若因
饑失業天屬流離或賣鬻男女已爲僕隸者各聽歸還比冀方未
肅徐城寇擾將統久勞士卒疲敝並遣撫慰賜已衣馬緣邊州鎮
固捍之勞朔方酋庶北面所委亦合勞賚已副其心其有先朝舊
事寢而不舉頃來便習不依軌式者並可疏聞當加覽裁若益時
利治不拘常制者自依別例其明相申約稱朕意焉

魏書孝明紀
皇太后親覽

萬機詔
云云

憂旱詔

熙平元年五月

炎旱積辰苗稼萎悴比雖微澍猶未霑洽晚種不納企望憂勞在
子之責思自兢厲尙書可釐恤獄犴察其淹枉簡量輕重隨事已
聞無使一人怨嗟增傷和氣土木作役權皆休罷勸農省務肆力

田疇庶嘉澤近降豐年可必

魏書孝明紀

催遣傳監限救益州詔

熙平元年五月

比敕傳監限倍道兼行而猶未達可更遣尚書郎堪幹者一人馳

驅催遣庶令拔彼倒懸救茲危急

魏書元法僧傳

帝王墳陵勿聽耕稼詔

熙平元年八月

先賢列聖道冠生民仁風盛德煥乎圖史暨麻數永終迹隨物變

陵遂咨謫鞠爲茂草古帝諸陵多見踐藉可明敕所在諸有帝王

墳陵四面各五十步勿聽耕稼

魏書孝明紀

報高昌王鞠嘉求內徙詔

熙平初

卿地隔關山境接荒漠煩請朝援徙國內遷雖來誠可嘉卽于理

未怙何者彼之毗庶是漢魏遺黎自晉氏不綱因難播越成家立

國世積已久惡徙重遷人懷戀舊今若動之恐異同之變爰在財

腋不得便如來去

魏書高昌王傳

全後魏文卷十一

魏書

二

報任城王澄今古錢通用詔

熙平初

錢行已久今東尚有事且依舊用

魏書食貨志

復戰沒兵士詔

熙平二年五月

揚州硤石荊山新淮鄧城兵士戰沒者追給斂財復一房五年若

無妻子復其家一人二年身被三瘡賞一階雖一瘡而四體廢落

者亦同此賞

魏書考明紀

戚族在敘詔

熙平二年八月

皇魏開基道邁周漢蟬連二都德盛百祀雖帝崩蕃衍親賢並茂

而猶沈屈素履巾褐衡門非所謂廣命戚族翼屏王室者也今可

依世近遠敘之列位

魏書孝明紀

月望親聽訟詔

熙平二年九月

察訟理冤實維政首躬親聽覽民信所由比日諒闇之中治綱未

振獄狎繁廣嗟訴囑聞雖曰司存每多誣壅曾是寡德實深矜慨

自今月望當題出城關親納滯枉主者可宣詣近遠咸使聞知

孝明

北京未遷者聽仍停詔

熙平二年十月

北京根舊帝業所基南遷二紀猶有舊住懷本樂故未能自遣若未遷者悉可聽其仍停安堵永業門才術藝應于時求者自別徵引不在斯例周之子孫漢之劉族徧于海內咸致蕃衍豈拘南北千里而已哉

魏書孝明紀

給老民郡縣板詔

神龜元年正月

朕冲昧撫運政道未康民之疾苦弗遑紀恤夙宵矜慨鑒寐寢懷眷彼百齡悼茲六極京畿百年已上給大郡板九十已上給小郡板八十已上給大縣板七十已上給小縣板諸州百姓百歲已上給小郡板九十已上給上縣板八十已上給中縣板鰥寡孤獨不能自存者給粟五斛帛二匹

魏書孝明紀

輕囚減等詔

神龜元年八月癸丑朔

朕冲昧纂祚未閑政道皇太后殷憂在疚始覽萬幾故獄犴淹枉
百姓冤敝言念繁刑思存降省京師見囚殊死已下可悉減一等

魏書孝

明紀

居喪不從役詔

神龜元年

頃年已來戎車頻動服制未終奪哀從役罔極之痛弗申鞠育之
恩靡報非所謂敦崇至道者也自今雖金革之事皆不得請起居

張魏書孝

明紀

崇憲太后服詔

神龜元年九月

崇憲皇太后德協坤儀徵符月曆方融靈化奄至崩殂朕幼集荼
蓼夙憑德訓及戢黷定難是賴謨謀夫禮治情制義循事立可特

為齊衰三月已仲追仰之心

魏書禮志四
通典八十

旌異盧元禮妻李氏詔

神龜元年

孔子稱毀不滅性蓋爲其廢養絕類也李旣非嫡子而孝不勝哀雖乖依就而志厲義遠若不加旌異則無勸引澆淳可追號曰貞孝女宗易其里爲孝德里標李廬二門曰敦風俗

魏書列女廬元禮妻李氏傳

乾脯山曰西爲九原詔

神龜元年十二月

民生有終下歸兆域京邑隱賑口盈億萬貴賤攸憑未有定所爲民父母尤宜存恤今制乾脯山曰西擬爲九原

魏書孝明紀

皇太后稱詔詔

神龜二年正月

朕曰冲眇纂承寶位夙夜惟寅若涉淵海賴皇太后慈仁被曰夙訓自臨朝踐極歲將半紀天平地成四海寧乂天道高遠巍巍難名猶曰撝挹自居稱號弗備非所曰崇奉坤元允協億兆者也宜遵舊典稱詔宇內曰副黎烝元元之望

魏書孝明紀

改葬文昭高太后詔

神龜二年正月

文昭皇太后德協坤儀美符文妣作合高祖實誕英聖而夙世淪

暉孤塋弗社先帝孝感自衷遷奉未遂永言哀恨義結幽明廢呂尊薄禮伸漢代

魏書孝文昭后高氏傳

又詔

文昭皇太后尊配高祖祔廟定號促令遷奉自終及始太后當主可更上尊號稱太皇太后曰同漢晉之典正姑婦之禮廟號如舊文昭遷靈櫬于長陵兆西北六十步

魏書孝文昭后高氏傳

雩祈詔

神龜二年二月

農要之月時澤弗應嘉穀未納三麥枯悴德之無感歎懼兼懷可敕内外依舊雩祈率從祀典察獄理冤掩骼埋骼冀瀛之境往經冠暴死者既多白骨橫道可遣專令收葬賑窮恤寡救疾存老準

訪前式務令周備

魏書孝明紀

答蕭寶實詔

神龜二年夏

禮樂之事蓋非常人所明可如所奏

魏書樂志

處決劉輝事詔 神龜中

客妃慧猛怨死，髡鞭付宮。餘如奏。魏書刑罰志通典一百六十七
河陰縣民張智壽妹客妃陳慶和妹慧猛，姦亂殿主，傷胎，經懼罪，逃亡門下處。客妃慧猛各入死刑。智壽慶和並官知情不加防限，處已流。

又詔

輝悖法亂理，罪不可縱。厚賞懸募，必望擒獲。客妃慧猛與輝私亂，因此耽惑，主致非常。此而不誅，將何懲肅。且已醮之女，不應坐及昆弟。但智壽慶和知妹姦情，初不防禦，招引劉輝，共成淫醜，敗風穢化，理深其罰。特敕門下結獄，不拘恆司，豈得一同常例。已爲通準。且古有詔獄，寧復一歸大理。而尚書治本，納言所屬，弗究悖理之淺深，不詳損化之多少，違彼義途，苟存執憲，殊乖任寄。溪合罪責，崔纂可免。郎都坐尚書悉奪祿。一時魏書刑罰志門下處奏劉中崔纂執不下，尚書元脩義右僕射游肇各奏請更議。詔云云。又見通典一百六十七。

釋奠詔

正光元年正月

建國緯民立教爲本尊師崇道茲典自昔來歲仲陽節和氣潤釋奠孔顏乃其時也有司可豫繕國學圖飾聖賢置官簡牲擇吉備

禮魏書孝明紀

旱災申因枉濫詔

正光元年五月辛巳

朕曰寡薄運膺寶圖雖未明求衣惕懼終日而闇昧多闕災旱爲災在予之愧無忘寢食今刑獄繁多囚圖尙積宜敷仁惠已濟斯民八座可推鞠見回務申枉濫魏書孝明紀

旱災理冤獄詔

正光元年五月癸未

撥災招應脩政爲本民乃神主實宜率先刺史守令與朕共治天下宜哀矜勿喜視民如傷況今炎旱歷時萬姓彫敝而不撫恤窮冤理決庶獄可嚴敕州郡善加緼隱務盡聰明加之祇肅必使事允人神時致靈應其賦役不便于民者具以狀聞使當蠲罷魏書孝明

紀

封阿那瓌爲蠕蠕王詔 正光元年十一月

蠕蠕世雄朔方擅制漠裔鄰通上國百有餘載自神鼎南底累紀
于茲虔貢雖違邊燧靜息憑心象魏潛款彌純今其主阿那瓌屬
離時難邦分親析萬里遠馳底命有道悲同申伍忠孝足矜方存
興滅之師已隆繼絕之舉宜且優已賓禮期之立功疏爵祚土大
啟河岳可封朔方郡開國公蠕蠕王食邑一千戶錫已衣冕加已
輅車祿恤儀衛同乎威蕃

魏書孝
明紀

答張普惠諫送阿那瓌還國詔 正光元年十二月

夫窮鳥歸人尙或興惻況那瓌嬰禍流離遠來依庇在情在國何
容弗矜且納亡興喪有國大義皇魏堂堂宜廢斯德後主亂亡倍
當非謬此送彼迎想無拒戰國義宜表朝算已決卿溪誠厚慮朕
用嘉哉但此段機略不獲相從脫後不逮勿憚匡言

魏書張普惠
傳詔遣楊鈞

送蠕蠕主阿那瓌還國
普惠上疏諫云云詔答

護送阿那瓌還國詔 正光元年十二月

蠕蠕王阿那瓌遭離寇禍遠來投庇邦分眾折猶無定主而永懷
北風思還綏集啟疏情以良用愍然夫存亡恤敗自古通典可差
國使及彼前後三介與阿那瓌相隨并救懷朔都督簡銳騎二千
躬自率護送達境首令觀機招納若彼候迎宜錫篚筐車馬之屬
務使優隆禮儀而返如不容受任聽還闕其行裝資遣付尚書量
給魏書孝
明紀

得蠕蠕使者牒詔 正光二年二月

舊經蠕蠕使者牒云具仁往喻婆羅門迎阿那瓌復藩之意婆羅
門殊自驕慢無遜避之心責具仁禮敬具仁執節不屈婆羅門遣
文官其何去汾俟斤已升頭六人將兵二千隨具仁迎阿那瓌
魏書

蠕蠕
傳

優禮江陽王繼詔 正光二年四月

至節嘉辰禮有朝慶親尊戚老理宜優異王位高年宿可依齊郡

王簡故事朝訖引坐免其拜伏

魏書京兆士黎附傳

憂旱詔 正光二年七月

時澤弗降禾稼形損在予之責夙宵震懼克躬撤降仍無招惑
有司可脩案舊典祇行六事圓犴淹枉隨速鞠決庶尹廢職量加
脩厲蠲獨困窮在所存恤役賦煩民咸加蠲省賢良譴直日時升
進貪殘邪佞卽就屏黜男女怨曠務令會偶庶革止懲違有弭災
沴

魏書孝明紀

詔蠕蠕主阿那瓊 孝昌三年四月

北鎮羣狄爲逆不息蠕蠕主爲國立忠助加誅討言念誠心無忘
寢食今知停在朔垂與余朱榮鄰接其嚴勒部曲勿相暴掠又近
得蠕蠕主啟更欲爲國東討但蠕蠕主世居北漠不宜炎夏今可

且俾聽待後敕

魏書蠕蠕傳

祈雨詔

正光三年六月

朕自冲昧夙纂寶厯不能祗奉上靈感延和氣致令炎旱頻歲嘉雨弗洽百稼焦萎晚種未下將成災年秋稔莫覲在予之責憂懼震懷今可依舊分遣有司馳祈嶽瀆及諸山川百神能興雲雨者盡其虔肅必令感降玉帛牲牢隨應薦享上下羣官側躬自厲理冤獄止土功減膳撤懸禁止屠殺

魏書孝明紀

班宣正光厯大赦詔

正光三年十一月

治厯明時前王茂軌攷辰正律奕代通規是呂北平革定于漢年揚偉草算于魏世自皇運肇基典章猶缺推步晷曜未盡厥理先朝仍世每所慨然至神龜中始命儒官改創疏躋回度易憲始會璇衡今大正斯始陽煦將開品物初萌宜變耳目所謂魏雖舊邦其厯維新者也便可班宣内外號曰正光厯又首節嘉辰獲展上

輔神人交和理契幽顯思與億兆共此維新可大赦天下

魏書孝明紀

詔中尉

正光三年十二月

中尉端衡肅厲威風已見事糾劾七品六品祿足代糗亦不聽錮

貼店肆爭利城市

魏書孝明紀

報崔光乞劉昞子孫免役詔

正光四年七月

昞德冠前世蔚為儒宗太保啟陳淡合勸善其孫等三家特可聽

免

魏書劉昞傳

年滿七十得與銓敘及解官給半祿詔

正光四年七月

達尊斯在齒豫一焉崇敬黃耆先代通訓故方叔曰元老處位充

國緣自強見爾雖七十致仕明乎典故然曰德尚壯許其繁維今

庶寮之中或年迫懸車循禮宜退但少收其力老棄其身言念勤

舊嗟然未忍或戴白在朝未當外任或停私廩紀甫受考級如此

之徒雖滿七十聽其蒞民曰終常限或新解郡縣或外佐始停已

滿七十方求更敘者吏部可依令不奏其有高名俊德老成髦士
灼然顯達爲時所知者不拘斯例若才非秀異見在朝官依令合
解者可給本官半祿已終其身使辭朝之叟不恨歸于閭巷矣

魏書

孝明

賑恤北垂遭寇詔

正光四年八月己巳

狂蠢肆暴陵竊北垂雖軍威時接賊徒懾遁然獯虐所過多離其
禍言念斯敝有軫深懷可敕北道行臺遣使巡檢遭寇之處飢餒
不粒者厚加賑恤務令存濟

魏書孝
明紀

災異脩省詔

正光四年八月戊寅

朕眇眇闇忝承鴻緒因祖宗之基託王公之上每鑒寐屬慮思康
億兆比雨旱愆時星運舛錯政理闕和靈祇表異永尋夕惕載而
于懷宜詔百司各勤厥職諸有鰥寡窮疾冤滯不申者並加釐恤
若孝子順孫廉貞義節才學超異獨行高時者具以言上朕將親

覽加呂旌命

魏書孝明紀

議討破落汗拔陵詔

正光五年五月壬申

朕比呂鎮人構逆登遣都督臨淮王克時除翦軍屈五原前鋒失利二將殞命兵士挫衄又武川乖防復陷凶手恐賊勢浸淫寇連恆朔金陵在彼夙夜憂惶諸人宜陳良策已副朕懷

魏書李崇傳拔陵反臨淮王克敗于五原安北將軍李叔仁敗于白道詔引丞相令僕尚書侍中黃門于顯陽殿詔云云

又詔

去歲阿那瓌叛逆遣李崇令北征崇遂長驅塞北返旆榆關此亦一時之盛崇乃上表求改鎮爲州罷削舊貫朕于時已舊典難革不許其請尋李崇此表開諸鎮非異之心致有今日之事但既往難追爲復略論此耳朕已李崇國戚望重器識英斷意欲還遣崇行總督三軍揚旌恆朔除彼羣盜諸人謂可爾已不

魏書李崇傳

免軍貫爲民已討莫折念生詔

正光五年八月

賞貴宿勞、明主恆德、恩沾舊績、哲后常範、太祖道武皇帝、應期撥亂、大造區夏、世祖太武皇帝、纂戎丕緒、光闡王業、躬率六師、埽清通穢、諸州鎮城人、本充牙爪、服勤征旅、契關行開、備嘗勞劇、逮顯祖獻文皇帝、自北被南淮、海思又便、差割疆族、分衛方鎮、高祖孝文皇帝、遠遵盤庚、將遷嵩洛、規遏北疆、揚闔南境、選良家酋帥、增戍朔垂、戎捍所寄、實惟斯等、先帝曰、其誠效既亮、方加酬錫、會宛郢馳烽、胸泗告警、軍旗頻動、兵連積歲、茲恩仍寢、用迄于今、怨叛之興、頗由于此、朕叨承乾祚、撫馭宇宙、調風布政、思廣惠液、宜追述前恩、敷茲後施、諸州鎮軍、貫元非犯、配者悉免、爲民鎮改爲州、依舊立稱、此等世習于戈、率多勁勇、今旣甄拔、應思報效、可三五簡發、討彼沙隴、當使人齊其力、奮擊先驅、妖黨狂醜、必可蕩滌、衝鋒斬級、自依恆賞、魏書孝明紀

咸陽京兆二王諸子聽賜屬籍詔

正光中

周德崇厚、蔡仲享國、漢道仁恕、淮南畢王、皆所已申恩、懿戚、獨盛、舊讞、義彰、囊葉、詠流、前史、頃者、咸陽京兆王、自貽禍敗、事由、聞惑、猶有可矜、兩門諸子、並可聽附、屬籍、魏書咸陽王禧附傳

崔光伯申代詔

光伯自莅海沂、清風遠著、兼其兄光韶、復能辭榮侍養、兄弟忠孝、

宜有甄錄、可更申三年、召厲風化、魏書崔亮附傳亮從父弟光伯除北海太守有司召其更漏依

何泰代

肅宗詔

攷課詔 孝昌元年二月

勸善黜惡、經國茂典、其令每歲一終、郡守列令長、刺史列守相、已

定攷課、辯其能否、若有濫謬、已攷功失衷、論、魏書孝昌元年三月

改州郡上司徒公文、爲上相府詔 孝昌元年三月

丞相高陽王道德淵、廣明允篤誠、儀形太階、垂風下國、實所已予

違汝弼、致治責成、宜班新制、宣之遐邇、其州郡先上司徒公文、悉

可改上相府施行符告皆亦如之

魏書孝明紀

令一品至五品各舉所知詔

孝昌元年三月甲戌

選眾而舉其來自昔朕繼承大業綜理萬幾求賢致治心焉若渴知人則哲振古所難宜博訪公卿采茲聲實可令第一品以下五品以上人各薦其所知不限素身居職必使精辯器藝具注所能然後依牒簡擢隨才收敘庶濟濟之美無替往時養養之直有申

茲歲

魏書孝明紀

追削劉騰爵位除元又名爲民詔

孝昌元年四月辛卯皇太后復臨朝攝政

朕曰寡昧夙承天祚茫若涉海罔知所濟寔憑宗社降祐之靈庶勉幼志已康世道而神龜之末權臣擅命元又劉騰陰相影響遂使皇太后幽隔後宮太傅清河王無辜致害相州刺史中山王熙橫被夷滅右衛將軍奚康生仍見誅翦從此已後無所畏忌恣諸侵求任所與奪無君之心積習稍久不臣之迹緣事彌彰蔽耳目

之明專生殺之柄天下爲之不安四郊由茲多壘此而可忍孰不可懷雖屢經赦宥未容致之于法猶宜辨正曰謝朝野騰身既往可追削爵位又之罪狀誠合微緹但曰宗枝舊戚特加全貸可除名爲民

魏書孝明紀

削黜侯剛詔

孝昌元年

剛因緣時會恩隆自久擢于凡品越昇顯爵往曰微勤賞同利建寵靈之極超絕夷等曾無大馬識主之誠方懷梟獍返噬之志與權臣元又婚姻朋黨虧違典制長直禁中一出一人迭爲姦防又與劉騰共爲心膂間隔二宮逼脅內外且位居繩憲糾察是司宜立格言勢同鷹隼方嚴楚撻枉服貞良專任兇威曰直爲曲不忠不道漢暴民聽附下同上事彰幽顯莫大之罪難從宥原封爵之科理宜貶奪可征虜將軍餘悉削黜

魏書侯剛傳

封鹿念爲定陶縣子詔

孝昌元年六月

日者法僧父子頑固自天長惡不已竊城外叛職此亂階遂使彭
宋名藩繼爲賊有雖宗臣名牌揮戈于泗濱虎士雄卒竦劍于汴
渚然高墉峻堞非可易登廣埃廣陸實爲難踐是用日昃忘食中
宵憤惋者也而衍都督豫章王蕭綜體運知機欲歸有道潛遣密
信送款于都督臨淮王子時事同夜光能不案劍殿中侍御史監
軍鹿念不憚虎口視險若夷便能占募入驗虛實誓盟既固所圖
遂果返地復城息我兵甲亦是念之力焉若不酬曰榮祿何曰勸
厲將來可封定陶縣開國子食邑三百戶除員外散騎常侍

傳蕭綜降

詔云云

齒敕功臣子孫詔

孝昌元年九月

追功表德爲善者勸祖宗功臣勒銘王麻而子孫廢替淪于凡民
爵位無聞遷流有失潁川名守重泉令宰惠風美政結于民心而
猶同常品未蒙褒陟非所謂愛及甘棠彝倫攸敘者也其功臣名

將爲先朝所知子孫屈塞不見齒敘牧守令長聲稱卓然者皆仰
有司具曰名聞朕將振彼幽滯用開治風

魏書孝明紀

親老聽居官祿養詔

孝昌元年十一月

大孝榮親著之昔典故安平耄耄諸子滿朝自今諸有父母年八
十以上者皆聽居官祿養

魏書孝明紀

出師詔

孝昌元年十二月

高祖曰大明定功世宗曰下武盛亂聲溢朔南化清中宇業盛隆
周祚延七百朕幼齡纂厥夙馭鴻基戰戰兢兢若臨淵谷聞于治
道政刑未孚權臣擅命亂我朝式致使西秦跋扈朔漠構妖蠢爾
荆蠻氛埃不息孔熾甚于涇陽出軍切于細柳而師旅盤桓留滯
不進北清懸危南陽告急將虧荆沔之地目致蹙國之憂今茅輶
扼腕爪牙歎憤竝欲摧挫封豕剗截長蛇使人神兩泰幽明獻吉
朕將躬馭六師掃蕩遺穢其配衣六軍分隸熊虎前驅後隊左翼

右師必令將帥雄果軍吏明濟糧仗車馬速度時須其有失律亡軍兵戍逃叛盜賊劫掠伏竄山澤者免其往咎錄其後效別立募格聽其自新廣下州郡令赴軍所今先計荆蠻疆理南服戈旗東指埽平淮外然後奮七萃于西戎騰五牛于北狄躬撫亂離之苦面恤飢寒之患爾乃還蹕嵩宇飲至廟庭沈璧河洛告成泰岱豈不盛歟百官內外牧守軍宰宜各肅勤用明爾職

魏書孝明紀

詔高陽王雍

孝昌初

比相府弗開陰陽未變王秉哲居宗勳望隆重道庇蒼生威被華裔體國猶家匪躬在節可開府置佐史

魏書高陽王雍傳

改封東平王略詔

孝昌二年六月丙子

昔劉蒼好善利建東平曹植能文大啟陳國是用聲彰磐石義鬱維城侍中義陽王略體自蕃華門勳夙著內潤外明兄弟偉如既見義忘家捐生殉國永言忠烈何日忘之往雖弛擔爲梁今便言

旋請闕、有志有節、能始能終、方傳美丹青、懸諸日月、略前未至之日、卽心立稱、故封義陽王、然國邊地、寓食他邑、求之二三、未爲盡善、宜比德均封、追芳異烈、可改封東平王、戶數如前、洛陽仰監記

募土詔

孝昌二年六月戊子

自運屬艱棘、歷載于茲、烽驛交馳、旌鼓不息、祖宗盛業、危若輟旒、社稷鴻基、始將淪墜、朕威德不能遐被、經略無日及遠、俾令蒼生、罹此塗炭、何已、苟安黃屋、無愧黔黎、今便避居正殿、蔬餐素服、當親自招募、收集忠勇、其有直言正諫之士、敢以徇義之夫、二十五日、悉集華林東門、人別引見、共論得失、班告內外、咸使聞知、魏書孝明紀

聽宗室子女離絕詔

孝昌二年閏十一月

頃舊京淪覆、中原喪亂、宗室子女、屬籍在七廟之內、爲雜戶濫門、所拘辱者、悉聽離絕、魏書孝明紀

輸粟授官詔

孝昌三年二月

關隴遭罹寇難、燕趙賊逆憑陵、蒼生波流、耕農靡業、加諸轉運勞役已甚、州倉儲實、無宜懸匱、自非開輸賞之格、何自息遭運之煩、凡有能輸粟人、瀛定岐雍四州者、官斗二百斛、賞一階、入二華州者、五百石、賞一階、不限多少、粟畢授官、

魏書孝明紀

答高謙之詔

此啟深會朕意、付外量聞、

魏書高謙之傳謙之上疏乞新舊典洛陽河陰二合得人奏是非詔答

召毛鴻賓爲北雍刺史詔

此召畫錦榮卿也、

北史四十九毛遐附傳改北地郡爲北雍州鴻賓爲刺史詔

賜進士出身二品銜廣東等處提刑按察使司按察使兼管驛傳事務崗王毓藻校刊

全後魏文卷十一終

全後魏文卷十一

孝明帝

十四

全後魏文卷十二

烏程嚴可均校輯

孝莊帝

帝諱子攸，彭城王勰第三子。孝昌二年，封長樂王。武泰元年四月，卽位。改元建義。其年九月，改元永安。在位三年，爲尔朱兆所廢。尋遇弑。中興二年，諡曰武懷皇帝。大昌元年，改諡孝莊。廟號敬宗。

大赦收元詔 建義元年四月辛丑

太祖誕命應期，龍飛燕代，累世重光，載隆帝緒。冀欲開茲洪業，永在無窮。豈圖多難，遽茲百六，致使妖悖四起，內外競侵，朝無恤政之臣，野多怨酷之士。實由女主專執，致茲顛覆。孝明皇帝天情沖順，湊存隱忍，奄棄萬國，眾用疑焉。苟求胡出，入守神器。凡厥有心，莫不解體。太原王榮世抱忠孝，功格古今。赴義晉陽，大會河洛，乃

推翼朕躬、應茲大命、德謝少康、道愧前緒、猥目眇身、君臨萬國、如涉淵海、罔知所濟、可大赦天下、改武泰爲建義元年、從太原王督將軍士普加五階、在京文官兩階、武官三級、復天下租役三年、魏書

紀
答尔朱榮乞贈河陰死者詔 建義元年四月壬寅

覽表不勝顛寒、朕德行無惑、致茲酷愠、尋繹往事、實切于懷、可如

所表、魏書

親理冤獄詔 建義元年五月

自孝昌之季、法令昏泯、懷忠守素、擁隔莫申、淡怨宿憾、控告靡所、其有事在通途、橫被疑異、名例無爽、枉見排抑、或選舉不平、或賦役煩苛、諸如此者、不可具說、其有訴人、經公車注不合者、悉集華

林東門、朕當親理冤獄、魏書

討葛榮詔 建義元年六月

朕將親馭六戎、靖淨燕代、大將軍太原王朱榮率精甲十萬為右軍、上黨王天穆總眾八萬為前軍、司徒公楊椿勒兵十萬為左

軍、司徒公穆紹統卒八萬為後軍、魏書李莊紀

召朱榮為柱國大將軍詔、建義元年七月乙丑

乾坤統物、星象贊其功、皇王御運、股肱匡其業、是日周道中缺、齊

晉立齊世之忠、殷祚或虧、彭韋振救時之節、自前朝失御、厄運荐

臻、太原王榮爰敷朕躬、推臨萬國、勳踰伊霍、功格二儀、王室不壞、

伊人是賴、可封柱國大將軍兼錄尚書事餘如故、魏書朱榮傳

下羊溪詔、建義元年八月

羊侃作逆、霧起瑕丘、擁集不逞、扇援疆場、傾宗之禍、侃乃自貽累

世之節、一朝毀汗、羊溪血誠奉國、秉操罔貳、閭弟猖勃、自効請罪、

此之丹款、實戢于懷、且叔向復位、春秋稱美、溪之慷慨、氣同古人、

忠烈遠彰、赤心已著、可令還朝面受委敷、魏書羊溪傳朱榮發害蘭上溪第七弟侃為

太山太守外託蕭衍侯在彭城得佩書斬仇使人并書表聞莊帝乃下詔

加蠕蠕主阿那瓌殊禮詔建義初

夫勳高者賞重德厚者名隆蠕蠕主阿那瓌鎮衛北藩禦侮朔表遂使陰山息警弱水無塵刊述恒山銘功瀚海至誠既篤勳緒莫闕故宜標呂殊禮何容格呂常式自今呂後肅拜不言名上書不

稱臣魏書蠕蠕傳

呂介朱榮爲大丞相詔永安元年九月辛巳

功格天地錫命之位必崇道濟生民褒賞之名宜大是呂有莘贊毫不次之號爰歸渭叟翼周殊世之班載集況導源積石襲構岷山門踵英猷弼成鴻業抗高天之摧柱振厚地之絕維德冠五侯勳高九伯者哉太原王榮代荷蕃寵世載忠烈人匡頌運出勳元兇使積年之霧條焉滌蕩數載之塵一朝清謐燕恆旣泰趙魏還蘇比績況功古今莫二若不式稽舊典增是禮數將何呂昭德報

功遠明國範可大丞相都督河北畿外諸軍事增邑一萬戶通前

三萬餘官悉如故

魏書余朱榮傳中書侍郎所作詔文體宏麗則永安詔乃所作

然亦有謬子昇高道穆作者無從分別今仍錄爲孝莊文

余朱榮進位太師詔永安元年十月戊戌

我皇魏道契神元德光靈範源先二象化穆三才玉厯與日月惟
休金鼎共乾坤俱永而正光之末皇運時屯百揆咸亂九宮失敘
朝野撫膺士女嗟怨遂使四海土崩九區瓦解逆賊杜周虔劉燕
代妖寇葛榮假噬魏趙常山易水戎鼓夜驚冰井叢臺胡塵晝合
朔南久已丘墟河北殆成灰燼宗廟懷匪安之慮社稷急不測之
憂大丞相太原王榮道鏡域中德光區外神昭藏往思實知來義
踵先勳忠資義烈遂能大建義謀收集忠勇熊罷競逐虎豹爭先
軒轅南溟搏風北極氣震林原勢動山岳弔民伐罪殲此鯨鯢
卒多于長平積器高于熊耳秦晉聞聲而喪膽齊魯側聽而誓息

中興之業是乎再隆太平之基茲焉更始雖復伊霍宣翼之功桓
文崇贊之道何足目髣髴鴻蹤比勳盛烈道格普天仁沾率土振
古日來未有其比若不廣錫山河大開土宇何目表大義之崇高
標盛德之廣遠可目冀州之長樂相州之南趙定州之博陵滄州
之浮陽平州之遼西燕州之上谷幽州之漁陽等七郡各萬戶通
前滿十萬戶爲大原國邑又進位太師餘如故

魏書余
朱榮傳

詔報臨淮王璆

永安二年二月

文穆皇帝勳格四表道邁百王是用攷循舊軌恭上尊號王表云
漢大上于香街南頓于春陵漢高不因瓜瓞之緒光武又無世及
之德皆身受符命不由父祖別廟異寢于理何差文穆皇帝天啓
人宅麻敷有歸朕忝承下武遂主神器既帝業有統漢氏非儉若
日昔況今不當移寢則魏太祖晉景帝雖王迹已顯皆目人臣而
終豈得與餘帝別廟有關餘序漢郡國立廟者欲尊高祖之德使

嘗遍天下、非闕太廟神主獨在外祠、應漢宣之父亦非勸德所出
雖不追尊、不亦可乎、伯考之名、自是尊卑之稱、何必準古而言非
類也、復云君臣同列、嫂叔共室、當曰文穆皇帝、普遂臣道、曰此爲
疑、禮天子元子猶士、祔給豈不得同室乎、且晉文景共爲一代、議
者云世限七、主無定數、昭穆既同、明有共室之理、禮既有祔嫂叔
何嫌、禮士祖祢一廟、豈無婦舅共室也、若專曰共室爲疑、容可更
議、遷毀魏書臨淮王彧傳、北帝追尊武宣王爲文穆皇帝、廟號昭穆
祖曰高祖、爲伯考、彧與吏部尚書李神儁並有表、周詔報
曰、余朱榮爲天柱大將軍詔、永安二年七月壬申

周武奉時、藉十亂、曰纂厥漢祖先天、資三傑、曰除暴理民、濟治斯
道、未爽、使持節柱國大將軍大丞相太原王榮、趨伏風煙、抱含日
月、總奇正、曰成術、兼文武而爲資、昔處亂朝、紹光戢翼、秣馬冀北、
厲兵晉陽、佇龍顏而振腕、想日角、曰歎息、忠勇奮發、虎士如林、義
功始立、所向風靡、故能芟夷羣惡、振此頹綱、俾朕寡昧、獲承鴻緒

全後魏文卷十二

考異

四

雖大位克正、而眾盜未息、葛榮跋扈、仍亂中原、建旗伐罪、授首殲
滅、元顥凶頑、構成巨孽、阻弄吳楚、虧汙宗社、朕從御北徂、劬勞鞍
甲、王聞難星奔、一舉大定、下洽民和、上匡王室、鴻勳巨績、書契所
未紀、飲至策勳、事絕干比、況非常之功、必有非常之賞、可天柱大
將軍、此官雖訪古無聞、今員未有、太祖已前、增置此號、式遵典故、
用錫殊禮、又宜開土宇、可增封十萬、通前二十萬、加前後羽葆鼓
吹、餘如故、魏書
朱榮傳

允揚椿致仕詔 永安二年八月甲戌

椿國之老成、方所尊尚、遽曰高年、願言致化、願懷舊德、是曰未從、
但告謂煩煩、辭理彌固、曰茲難奪、又所重違、今便允其雅志、可服
侍中朝服、賜服一具、衣一襲、八尺牀帳、几杖不輟、乘安車、駕馴馬、
給扶傳詔二人、仰所在郡縣、時日禮存問、安否方乖、詢訪良用、慙

然 魏書
楊

詔答元子思

國異收不可據之古事付司檢高祖舊格推處得失已聞魏書宗

恩傳又見北史十五通典二十四

令高道穆總集祕書目錄詔

祕書閣籍所在內典口書又加繕寫糊素委積蓋有年載出內纂

蕪多致零落可令御史中尉兼給事黃門侍郎道穆總集帳目并

牒儒學之士編比次第魏書高

敕侍中元祉建義元年四月崇附傳

宗室喪亡非一不可周贍元僕射清苦之節死乃益彰特贈絹百

匹餘不得爲例魏書任城王附傳元順遇害家徙四壁無物給足

門下通事令吏王才裂袞裳覆之莊帝還宮敕侍中

喻旨尔朱榮

帝王迭襲盛衰無常既屬屯運四方瓦解將軍仗義而起前無橫

陳此乃天意非人力也。我本相投規存性命。帝王重位豈敢妄希。直是將軍見逼。權順所請耳。今璽運已移。天命有在。宜時卽尊號。將軍必若推而不居。存魏社稷。亦任更擇親賢。共相輔弼。魏書余榮還帝于河橋至夜四更中復奉帝南還營幕帝憂憤無計乃令人喻旨于榮

前廢帝

帝諱恭字修業。廣陵王羽之子。呂長廣王睦建明二年二月受禪卽位。改元普泰。其明年四月爲高歡所廢。太昌初崩。諡曰節閔帝。

恭羣臣勸進 建明二年二月己巳

自量眇身是已讓執然王公勸至不可拒違今敬承所陳惟愧弗

堪負荷耳。魏書前廢帝紀

大赦改元詔 普泰元年二月己巳

朕以寡薄撫臨萬邦思與億兆同茲慶泰可大赦天下呂驥爲大

魏改建明二年爲普泰元年其稅市及稅鹽之官可悉廢之百雜之戶貸賜民名官任仍舊天下調絹四百一匹内外文武普汎四

魏書

改皇帝稱帝詔普泰元年二月庚午

朕自眇身臨王公之上夕惕祗懷若履冰谷賴七廟之靈百辟忠誠之舉庶免墜廢夫三皇稱皇五帝云帝三代稱王迭冲挹也自秦之末競爲皇帝忘負乘之深殃垂貪鄙于萬葉予今稱帝已爲衰矣可普告令知魏書前廢帝紀

追贈尔朱榮假黃鉞相國司州牧詔普泰元年三月

故使持節侍中都督河北諸軍事天柱大將軍大丞相太師領左右兼錄尚書北道大行臺太原王榮功濟區夏誠貫幽明天不憖遺奄從物化追終褒績列代通謨紀德銘勳前王令範可贈假黃

鉞相國錄尚書事司州牧使持節侍中將軍王如故

魏晉朱榮傳

追封朱榮晉王加九錫詔

故假黃鉞持節侍中相國錄尚書都督中外諸軍事天柱大將軍
司州牧太原王榮惟岳降靈應期作輔功侔伊霍德契桓文方藉
棟梁永康國命道長運短震悼兼濟前已褒增用彰厥美然禮數
弗窮文物有關遠近之望猶或未盡宜循舊典更加殊錫可追號
爲晉王加九錫給九旒轡輅虎賁班劍三百人輜輶車準晉太宰
安平獻王故事諡曰武

同上

朱榮配享高祖廟庭詔

武泰之末乾樞中圯丕基寶命有若緣流晉王榮固天所縱世秉
忠誠一匡邦國再造區夏俾我頌綱于斯復振雖勳銘王府德被
管絃而從祀之禮于茲尙闕非所已酬懋賞于當時騰殊績于不
朽宜遵舊典配享高祖廟庭

同上

沙汰之徒預參選限詔

晉泰元年三月戊戌

頃官方失序仍令沙汰定員簡臚已有判決退下之徒微亦可除

諸在簡下可特優一級皆授將軍預參選限隨能補用

魏書簡廢帝紀

標勅刁思遵妻魯氏詔

晉泰初

貞夫節婦古人同尚可令本司依式標勅

魏書列女傳

後廢帝

帝諱朗字仲哲章武王融第三子長廣王曄建明二年正月爲渤海太守其年十月爲高歡所擁立改元中興其明年四月廢五月封安定王

禁虛增官號詔

中興元年十一月

王度枹開彝倫方始所班官秩不改舊章而無識之徒因茲僥倖謬增軍級虛名顯位皆言前朝所授理難推抑自非嚴爲條制無以防其僞竊諸有虛增官號爲人發糾罪從軍法若八格檢覈無

名者退爲平民終身禁錮

魏書後廢帝紀

糾罰邵縣漁獵詔

中興二年正月

自中興草昧典制權輿郡縣之官率多行賈假有正者風化未均
眷彼周餘專爲漁獵朕所已夙興夜寐有惕于懷有司明加糾罰
稱朕意焉

魏書後廢帝紀

賜進士出身二品銜廣東等處提刑按察使司按察使兼管驛傳事務高王毓藻校刊

全後魏文卷十二終